

सहकारी गृहनिर्माण संस्थावर प्रशासक  
नियुक्त करताना निवृत्त शासकीय  
अधिका-याची/ कर्मचा-याची नेमणूक  
करण्याबाबत.

महाराष्ट्र शासन  
सहकार व वस्तीक्षेत्र विभाग  
शासन निर्णय क्र. सगृचो-१४०१/१८८७३/प्र.क्र.३०/१४-स  
मंत्रालय विस्तार, मुंबई ४०००३२.  
दिनांक: ९ ऑक्टोबर, २००१

वाचा : सहकार आयुक्त व निबंधक, सहकारी संस्था, महाराष्ट्र राज्य, पुणे यांचे  
पत्र क्र. प्रशासन/२ ओ/ प्रशा व अवसायक/ २००० दि. २८/११/२०००.

**प्रास्ताविक :-**

राज्यामध्ये सुमारे ६०,००० सहकारी गृहनिर्माण संस्था असून विशेषतः मुंबई, ठाणे व  
अन्य महानगरांच्या परिसरात सहकारी गृह निर्माण संस्थांची प्रचंड प्रमाणात वाढ झालेली आहे.  
त्याचबरोबर सहकारी गृहनिर्माण संस्थांमधील गैरव्यवहार, अपहार, नियमबाह्य कारभार इ.  
करण्याच्या प्रकरणातही वाढ झालेली आहे. त्यामुळे अशा अनेक संस्थांवर वेळोवेळी  
प्रशासकाची/प्रशासक मंडळाची नियुक्ती करणे अपरिहार्य होते. सध्या शासकीय कर्मचा-यांकडे  
संस्थांवरील प्रशासक पदाचा पदभार देण्यात येतो. तथापि, शासकीय कर्मचा-यांची मर्यादित संख्या  
आणि सहकारी संस्थांवर मोठ्या प्रमाणावर नेमले जाणारे प्रशासक यामधील व्यस्त प्रमाणामुळे  
शासकीय कर्मचा-यांना त्यांच्याकडील नियमित कामकाज सांभाळून संबंधित सहकारी गृहनिर्माण  
संस्थांचे प्रशासकीय कामकाज कारण्याकरिता पुरेसा वेळ देता येत नाही. परिणामी, प्रशासक  
नियुक्तीचा हेतु निश्चित प्रमाणात साध्य होत नाही. त्यामुळे सहकार क्षेत्रातूनही या संदर्भात वेळोवेळी  
मागणी करण्यात येत होती. त्यानुषंगाने सेवानिवृत्त शासकीय अधिका-यांना/ कर्मचा-यांना प्रशासक  
म्हणून नेमण्याबाबतचा प्रस्ताव शासनाच्या विचाराधिन होता.

**शासन निर्णय :-**

सहकारी गृहनिर्माण संस्थांवर प्रशासक म्हणून नियुक्ती करताना शासकीय सेवेतून  
नियत वयोमानानुसार सेवानिवृत्त/ स्वेच्छा सेवानिवृत्त झालेल्या आणि निष्कलंक सेवा बजावलेल्या  
अधिका-यांना/ कर्मचा-यांना नियुक्ती देण्यास शासन मान्यता देण्यात येत आहे. मात्र प्रत्येक जिल्हा

उप निबंधकांच्या कार्यालयामध्ये अशा पात्र अधिका-यांची /कर्मचा-यांची यादी तयार करावी आणि त्या यादीस सहकार आयुक्त व निबंधक, सहकारी संस्था, महाराष्ट्र राज्य, पुणे यांची मान्यता घ्यावी. त्याचप्रमाणे सहकारी गृहनिर्माण संस्थांवर प्रशासक म्हणून नियुक्ती झाल्यानंतर संबंधित प्रशासकाने आपल्या कामकाजाचा मासिक अहवाल नियुक्ती करणा-या अधिका-यांना दरमहा सादर करण्याचे बंधनकारक करण्यात यावे.

जिल्हाउपनिबंधक स्तरावर यादी तयार करण्यापूर्वी संबंधित निवृत्त अधिकारी-यांची/ कर्मचा-यांची प्रथम संमती घ्यावी व त्यानंतरच त्यांच्या नावाचा समावेश करण्यात यावा. त्याचप्रमाणे, प्रशासक म्हणून त्यांना द्यावयाच्या मानधनाबाबत निश्चित स्वरूपाचे निकष सहकार आयुक्तांनी ठरवून त्यानुसारच मानधन देण्यात यावे.

महाराष्ट्राचे राज्यपाल यांच्या आदेशानुसार व नांवाने,

( रा.वि. कुलकर्णी )

कक्ष अधिकारी, महाराष्ट्र शासन

सहकार व वस्त्रोद्योग विभाग

प्रत अग्रेषित :

- १) सहकार आयुक्त व निबंधक, सहकारी संस्था, महाराष्ट्र राज्य, पुणे
- २) विभागीय सहनिबंधक, सहकारी संस्था, (सर्व)
- ३) जिल्हा उपनिबंधक, सहकारी संस्था, (सर्व)
- ४) कक्ष अधिकारी ५-स, /६१२-स, सहकार व वस्त्रोद्योग विभाग, मंत्रालय.
- ५) निवड नस्ती ९